

# राजस्थान सिविल सेवा अपील अधिकरण, जयपुर

अवमानना प्रार्थना पत्र संख्या-34 / 2024

अन्तर्गत

अपील संख्या-1154 / 2020

कुलवीर सिंह

-प्रार्थी-अपीलार्थी

## बनाम

1. श्री उत्कल रन्जन साहू, पुलिस महानिदेशक, पुलिस मुख्यालय, लालकोठी, जयपुर।
2. श्री अजयपाल लाम्बा, पुलिस महानिरीक्षक, उदयपुर रेंज, उदयपुर।
3. श्री सुधीर जोशी, पुलिस अधीक्षक, जिला चित्तौडगढ, राजस्थान।

-अप्रार्थीगण-प्रत्यर्थीगण

आदेश की दिनांक : 05.09.2024

## उपस्थित :-

प्रार्थी-अपीलार्थी की ओर से : श्री शोभीत तिवाडी, अधिवक्ता  
अप्रार्थीगण-प्रत्यर्थीगण की ओर से : कोई उपस्थित नहीं

समक्ष :- अनन्त भंडारी, सदस्य (न्यायिक)  
लेखराज तोसावड़ा, सदस्य

## आदेश

1. प्रार्थी-अपीलार्थी के विद्वान् अधिवक्ता ने यह अभिकथन किया है कि अप्रार्थीगण-प्रत्यर्थीगण ने अधिकरण के अपील संख्या 1154 / 2020 में दिनांक 17.08.2022 को पारित आदेश की पालना आदिनांक तक नहीं की गई है। अधिकरण के पूर्वोक्त आदेश दिनांक 17.08.2022 का प्रभावी भाग (Operating Part) निम्न प्रकार है :-

“अतः राजस्थान पुलिस अधीनस्थ सेवा (द्वितीय संशोधन) नियम, 2018 (अनुलग्नक-1) के क्रम में जारी स्थाई आदेश 19/2018 दिनांक 19.07.2018 (अनुलग्नक-2), जो कि एक प्रशासनिक आदेश है और ये उक्त नियम 2018 के सुसंगत (Consistent) है, के अलावा इसके पश्चात् इसमें जो असुसंगत (Inconsistent) संशोधन आदेश दिनांक 18.06.2020 (अनुलग्नक-6) को हम Section 4(2) of The Rajasthan Civil Services (Service Matters Appellate Tribunals) Act, 1976 के अंतर्गत प्राप्त शक्तियों का प्रयोग कर खारिज (set aside) करते हैं। अपीलार्थी की अपील स्वीकार कर दिनांक 01.04.2018 को शत प्रतिशत स्किनिंग पद्धति से पदोन्नति किए जाने का प्रयास करने के बावजूद कॉन्सिस्टेबल से हेड कॉन्सिस्टेबल के पद हेतु 102 पद रिक्त रह गए हैं, जिनमें से 31 पद योग्यात्मक परीक्षा से पदोन्नति कर भरे जा चुके हैं, के अलावा शेष 71 पदों को भी वर्गवार योग्यात्मक परीक्षा आयोजित की जाकर वर्ष 2018-19 के लिए डी पदोन्नति से भरा जावे तथा यदि अपीलार्थी भी पात्रता रखता है, तो उसे भी पदोन्नति: सहित पदोन्नति के उपरान्त देय समस्त पारिणामिक लाभ प्रदान किया जावे।

तदनुसार हस्तगत अपील का अंतिम रूप से निस्तारण किया जाता है।”

2. उनका आगे अभिकथन है कि प्रत्यर्थी विभाग द्वारा माननीय अधिकरण के आदेश दिनांक 17.08.2022 की बिना उचित कारण के जानबूझ कर अवहेलना की जा रही है, जो कि माननीय अधिकरण के आदेशों की स्पष्ट अवहेलना है। अतः बिना उचित कारण के जानबूझ कर अधिकरण के आदेशों की अवहेलना की जा रही है। प्रत्यर्थीगण जानबूझ कर अधिकरण के आदेश की पालना नहीं कर रहा है। इसलिए प्रत्यर्थी विभाग माननीय अधिकरण के आदेशों की अवहेलना के दोषी है। अतः अवमानना प्रार्थना पत्र मय शपथ पत्र प्रस्तुत कर प्रार्थना है कि प्रत्यर्थी विभाग से माननीय अधिकरण के आदेश दिनांक 17.08.2022 की पालना करवायी जावे और पालना नहीं करने की स्थिति में प्रत्यर्थी विभाग के विरुद्ध अवमानना कार्यवाही प्रारम्भ कर माननीय उच्च न्यायालय को दण्ड हेतु रैफर किया जावे।
3. अप्रार्थीगण-प्रत्यर्थीगण की ओर से इस अवमानना याचिका में कोई जवाब प्रस्तुत कर यह अंकित किया गया है कि अधिकरण के आदेश दिनांक 17.08.2022 के विरुद्ध माननीय राजस्थान उच्च न्यायालय जयपुर में एस बी सिविल रिट याचिका संख्या 14925/2023 राज्य सरकार बनाम कुलवीर सिंह प्रस्तुत की गयी है।
4. हमने उभय पक्षकारों की बहस सुनी। पत्रावली का अवलोकन किया गया। बहस के दौरान प्रार्थी-अपीलार्थी के विद्वान् अधिवक्ता ने अवमानना प्रार्थना पत्र में वर्णित तथ्यों को दोहराया। हम पाते हैं कि अधिकरण का आदेश पारित हुए करीब 2 वर्ष से अधिक समय व्यतीत हो चुका है, परन्तु अधिकरण के आदेशों की पालना नहीं की गयी है। ऐसे में इस अधिकरण के आदेशों की अवमानना की जा रही है।
5. स्वीकृत रूप से अधिकरण द्वारा पारित आदेश दिनांक 17.08.2022 के क्रियाशील भाग में यह अंकित किया गया है कि :-

“अतः राजस्थान पुलिस अधीनस्थ सेवा (द्वितीय संशोधन) नियम, 2018 (अनुलग्नक-1) के क्रम में जारी स्थाई आदेश 19/2018 दिनांक 19.07.2018 (अनुलग्नक-2), जो कि एक प्रशासनिक आदेश है और ये उक्त नियम 2018 के सुसंगत (Consistent) है, के अलावा इसके पश्चात् इसमें जो असुसंगत (Inconsistent) संशोधन आदेश दिनांक 18.06.2020 (अनुलग्नक-6) को हम Section 4(2) of The Rajasthan Civil Services (Service Matters Appellate Tribunals) Act, 1976 के अंतर्गत प्राप्त शक्तियों का प्रयोग कर खारिज (set aside) करते हैं। अपीलार्थी की अपील स्वीकार कर दिनांक 01.04.2018 को शत प्रतिशत स्किनिंग पद्धति से पदोन्नति किए जाने का प्रयास करने के बावजूद कॉन्निस्टेबल से हेड कॉन्निस्टेबल के पद हेतु 102 पद रिक्त रह गए हैं, जिनमें से 31 पद योग्यात्मक परीक्षा से पदोन्नति कर भरे जा चुके हैं, के अलावा शेष 71 पदों को भी वर्गवार योग्यात्मक परीक्षा

आयोजित की जाकर वर्ष 2018-19 के लिए डी पदोन्नति से भरा जावे तथा यदि अपीलार्थी भी पात्रता रखता है, तो उसे भी पदोन्नति: सहित पदोन्नति के उपरान्त देय समस्त पारिणामिक लाभ प्रदान किया जावे।

तदनुसार हस्तगत अपील का अंतिम रूप से निस्तारण किया जाता है।”

6. यह स्वीकृत रूप से प्रकट है कि अधिकरण ने प्रार्थी-अपीलार्थी की पूर्वोक्त अपील में आदेश पारित कर अप्रार्थीगण-प्रत्यर्थीगण को कार्यवाही करने का निर्देश दिया था। अधिकरण द्वारा पारित उक्त आदेश की पालना अप्रार्थीगण-प्रत्यर्थीगण ने अभी तक नहीं की है। अतः अप्रार्थीगण-प्रत्यर्थीगण के लिये यह आवश्यक था कि वे अधिकरण के आदेश की समयावधि में पालना करते या माननीय उच्च न्यायालय से इसकी क्रियान्विति पर कोई स्थगन आदेश प्राप्त करते। प्रिवी काउन्सिल के सर लॉरेन्स जेनकिन्स ने जसकर्ण बोइद बनाम पिरथीचन्द लाल (ए.आई.आर. 1918 पी.सी. 151) के प्रकरण में निम्न प्रकार अवधारित किया था :-

*"whatever be the theory under other systems of law, under the Indian law and procedure an original decree is not suspended by the presentation of an appeal nor is its operation interrupted where the decree on appeal is merely one of dismissal. There is nothing in the Indian law to warrant the suggestion that the decree or order of the court or tribunal of the first instance becomes final only on the termination of all proceedings by way of appeal or revision."*

7. माननीय सर्वोच्च न्यायालय ने स्टेट ऑफ उत्तर प्रदेश राज्य बनाम मोहम्मद नूह (ए.आई. आर. 1958 एस.सी. 86) में प्रिवी काउंसिल के पूर्वोक्त निर्णय का अनुमोदन करते हुए निम्न मत व्यक्त किया था :-

*"the filing of an appeal might put the decree or order in jeopardy but until it is reversed or modified it remains effective."*

8. इसी प्रकार माननीय सर्वोच्च न्यायालय के तत्कालीन मुख्य न्यायाधीश माननीय न्यायमूर्ति पी.डी.देसाई ने हंसराज धीर के प्रकरण (1985 Cri. L.J. 1030) में अवमानना प्रकरण के सिद्धान्तों की निम्न प्रकार व्याख्या की थी :-

*"Once a case is decided, it is the bounden duty of the State and its subordinates to implement, with the utmost expedition, the said decision. In a Government which is ruled by law, there must be complete awareness to carry out faithfully and honestly the decisions rendered by courts of law after effective adjudication. Then only will private individuals, organisations and institutions learn to respect the decisions of courts. In absence of such attitude on the part of all concerned, chaotic conditions might arise and the functions assigned to the courts of law under the Constitution might be rendered a futile exercise. It requires to be emphasised, in this connection, that mere preferment of an appeal does not automatically operate as a stay of the decision under appeal and that till an application for stay is moved and granted by the appellate court, or, in the alternative, the court which rendered the decision is moved and grants an interim stay of the decision pending the preferment of an appeal and grant of stay by the appellate court, the decision*

*continues to be operative. Indeed, non-compliance with the decision on the mere ground that an appeal is contemplated to be preferred or is actually preferred, and that, therefore, the matter is subjudice, may amount to contempt of court punishable under the Contempt of Courts Act, 1971."*

9. उपर्युक्त विनिश्चयों के आलोक में और प्रकरण के तथ्यों व परिस्थितियों को दृष्टिगत रखते हुए हमारे विनम्र मतानुसार यह स्पष्ट है कि अप्रार्थीगण—प्रत्यर्थीगण ने इस अधिकरण के आदेश दिनांक 17.08.2022 की पालना न कर उक्त न्यायिक आदेश की अवमानना कारित की है। हम इस अवमानना प्रकरण को अधिकरण में लम्बित रखना उचित नहीं समझते हैं और इस प्रकरण को माननीय राजस्थान उच्च न्यायालय को Contempt of Courts Act, 1971 की धारा 10 के प्रावधान के क्रम में उपर्युक्त अवमानना कृत्य के लिए अवमाननाकर्ताओं के विरुद्ध अवमानना की कार्यवाही संस्थित करने हेतु संदर्भित करना उचित समझते हैं।
10. उपर्युक्त विवेचन के अनुसार प्रार्थी—अपीलार्थी के अवमानना प्रार्थना पत्र को स्वीकार किया जाकर अधिकरण के रजिस्ट्रार को निर्देश दिए जाते हैं कि वे अप्रार्थीगण—प्रत्यर्थीगण के विरुद्ध न्यायालय की अवमानना अधिनियम 1971 की धारा 10 के अन्तर्गत अवमानना की कार्यवाही संस्थित करने हेतु प्रकरण माननीय राजस्थान उच्च न्यायालय की जयपुर पीठ, जयपुर को संदर्भित करावें।

(लेखराज तोसावड़ा)  
सदस्य

(अनन्त भंडारी)  
सदस्य (न्यायिक)